
Shri Shivashatakam

श्रीशिवशतकं 1

Document Information



Text title : Shri Shivashatakam 02 04

File name : shivashatakam1.itx

Category : shiva, shataka

Location : doc_shiva

Proofread by : Aruna Narayanan

Description/comments : From stotrArNavaH 02-04

Latest update : July 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಶ್ರೀಶಿವಶತಕಂ 1



ಶಿವಂ ಗೌರೀಶ್ಲಿಷ್ಠಂ ಸುರವಿಟಪಿಮೂಲಸ್ಥಿತಮಹಂ
ಸುವರ್ಣಾಭಂ ಪದ್ಮಾಸನಸಹಿತಮಧೀಂದುಶಿರಸಂ .
ಕುಠಾರತ್ರಾಸಾನುಗ್ರಹವರಗದಾಲಂಕೃತಕರಂ
ತ್ರಿಣೇತ್ರಂ ಸಂಸೇವೇ ಗುಹಗಜಮುಖೋತ್ಸಂಗಮನಿಶಂ .. 1..
ಮನೋಭೂಸಂದೋಹಾದಪಿ ಸುವಪುಷಂ ಮಂದಹಸಿತ-
ಪ್ರಭಾಸ್ತೋಮಸ್ಥೇಮದ್ವಿಗುಣಿತಮುಖಾಂಭೋಜಸುಷಮಂ .
ವೃಷಾರೂಢಂ ಪ್ರೌಢಾಮರನಿಕರಕೋಟೀರವಿಲಸ-
ತ್ವದದ್ವಂದ್ವಂ ಸೇವೇ ಪರಮಶಿವಮಾರ್ಯಾಸಹಚರಂ .. 2..
ಶಿವಂ ಶಾಣೋಲ್ಲೇಢಸ್ಪಟಿಕಮಣಿಶೋಭಂ ಶಶಿಕಲಾ-
ಶುಭೋತ್ತಂಸಂ ಹಂಸಾದೃತಪದಯುಗಂ ಶ್ಯಾಮಲಗಲಂ .
ಉಮಾಶ್ಯಾಮಾರ್ಥಾಂಗಂ ಭುಜಗಪತಿಭೂಷಂ ಸುವಪುಷಂ
ಜಟಾಜೂಟಕ್ರೋಡಭ್ರಮದಮರಗಂಗಂ ಶುಭವೃಷಂ .. 3..
ನಿರೀಹಂ ನಿರ್ಮಾಯಂ ನಿರವಧಿಸುಖಂ ನಿರ್ಮಲತರಂ
ನಿರಾಸಂಗಂ ನೀರಾಗನಿಯಮಿನಿಷೇವ್ಯಂ ನಿರುಪಮಂ .
ನಿರಾತಂಕಂ ನಿತ್ಯಂ ನಿಖಿಲಗುಣನಿರ್ಮುಕ್ತಮಗದಂ
ನಿರಾಧಾರಂ ನೀಡಂ ನಿಖಿಲಜಗತಾಂ ತದ್ಭಜ ಮನಃ .. 4..
ತವ ಸ್ತೋತುಂ ಶಂಭೋ ಗುಣಮಗಣನೀಯಂ ಸುರಗಣಾಃ
ಸ್ವತೋಭಾತಶ್ರುತ್ಯಾದ್ಯಖಿಲವಚನಾರ್ಥಾ ನ ಕೃತಿನಃ .
ಮಮಾಸ್ತಿನ್ನಜ್ಞಸ್ಯಾಧಿಕೃತಿರಹಹ ಕ್ವಾಚ್ಯುತಸರೋ-
ಭವಾಪತ್ಯಾಭ್ಯಾಮಪ್ಯವಿದಿತಪದಾಂಭೋಜಮಕುಟ .. 5..
ತಥಾಪಿ ತ್ವಾಂ ಸ್ತೋತುಂ ಸಪದಿ ಯತತೇ ಶರ್ವ ರಸನಾ
ಮದೀಯಾ ನೇದೀಯಸ್ಸರಸಿರುಹಜನ್ಮಪ್ರಣಯಿನೀಂ .
ಪ್ರಸಾದ್ಯ ಪ್ರಾಗ್ಜ್ಞಾಚರಿತಸುಕೃತಾಲೇಪಸರಸಾಂ
ನಿರಾಸಾಯ ತ್ರಾಸಾದ್ಯಖಿಲವಿಪದಾಂ ಮೃತ್ಯುವಿಜಯಿನ್ .. 6..
ಕಥಂ ತೇ ವಾಗ್ಗಂಭಃ ಕಥಮಪಿ ಚ ವಾಣೀಚರಣಯೋಃ
ಪ್ರಸಾದಃ ಪ್ರಾಚೀನವ್ರತಿಜನತಪೋರಾಶಿಸುಲಭಃ .

ಭವೇದಿತ್ಥಂ ಪ್ರಶ್ನಸ್ತವ ಯದಿ ವದಾಮ್ಯುತ್ತರಮಹಂ
 ಭವತ್ಪಾದದ್ವಂದ್ವಸ್ತರಣಮಘಹಾರಿನ್ ಹೃದಿ ನ ಕಿಂ .. 7..
 ತವ ಭ್ರಾಂತಾ ಜನ್ಮಾಂತರಕೃತಸರೂಪೋದಯಜುಷಃ-
 ಪ್ರಗಲ್ಬಂತೇ ಶಂಭೋ ಪರಮಸುಖಸಾಮ್ರಾಜ್ಯವಿಮುಖಾಃ .
 ನ ವಿಜ್ಞಾತುಂ ದ್ರಷ್ಟುಂ ಭುವಿ ಕಥಯಿತುಂ ಶ್ರೋತುಮಪಿ ವಾ
 ಜನಾಃ ಸರ್ವೇ ಯತ್ಕಿಂಚಿದಪಿ ಮಹಿಮಾಂಭೋನಿಧಿಕಣಂ .. 8..
 ಅವಿದ್ಯಾವೈಶದ್ಯಪ್ರಕಟನಪರಾಭೂತಮತಯೋ
 ವಿರಿಂಚಾದೀನಂಚಂತ್ಯಹಹ ಶಿವ ಸೃಷ್ಟ್ವಾ ತ್ವಯಿ ವಿಭೋ .
 ಪ್ರಪಂಚಾನ್ ಕಿಂಚಿತ್ತ್ವಾಂ ಸ್ಮರಣಪದವೀಂ ಚಾಪಿ ನ ಜಡಾ
 ನಯಂತಿ ತ್ವಾಂ ಹಿತ್ವಾ ತರತು ಭವಮೇಷಾಂ ಕಥಯ ಕಃ .. 9..
 ನ ಜಾನೇಹಂ ಶಂಭೋ ಸಕೃದಪಿ ಭವಂತಂ ಶ್ರುತಿಗಿರಾ-
 ಮಭೂಮಿಂ ಸಂಸಾರಭ್ರಮಣವಿಧಿನಾ ಮೋಹಿತಮನಾಃ .
 ಅಥಾಪ್ಯದ್ಯಾಸ್ತಿಕ್ಯಂ ಮಮ ಬಹು ಸಮೀಕ್ಷ್ಯ ಪ್ರಭುಮಣೇ
 ಪ್ರಸೀದ ಕ್ಷಿಪ್ರಂ ಮೇ ನಿರವಧಿಕಕಾರುಣ್ಯನಿಲಯ .. 10..
 ಸ್ವಕರ್ಮಾದ್ಯೈಃ ಶಂಭೋ ದುರವಗಮತಾಮರ್ಥಮನಸಾಂ
 ನರಾಣಾಂ ಸರ್ವೇಷಾಂ ಶಿವ ತವ ನಿಶಮ್ಯೈವ ಯತಯಃ .
 ನಿರಾಸಂಗಾಸ್ತುಂಗಂ ಶ್ರುತಿಶಿಖರಿಣಾಂ ಶೃಂಗಮಭಿತೋ
 ಗವೇಷಂತೇ ತ್ವಾಂ ತೇ ಕಲುಷಧಿಷಣೋಹಂ ಭುವಿ ಕಿಯಾನ್ .. 11..
 ಕಥಂಚಿತ್ ಕಾಮಾರೇ ಕಲುಷಮತಯಃ ಕೇಚನ ವಿಭೋ
 ವಿಭೂತೀರ್ಭಾವತ್ಯಾ ವಿಧಿಶತಮಖಾದ್ಯಾ ಮೃತಿಜುಷಃ .
 ಉಪಾಸ್ಯೈವ ಪ್ರಾಯಃ ಶಿಥಿಲಿತಮಹಾಮೋಹಕಣಿಕಾ
 ಭವಂತಂ ವೇದಾಂತಾಧ್ವನಿ ಸಮಧಿಗಂತುಂ ಸುಕುಶಲಾಃ .. 12..
 ಪುರಾರೇ ಕರ್ಮಾಣಿ ಪ್ರತಿಜನಿ ಶತಂ ಪ್ರಾಕೃತಜನಾಃ-
 ಶ್ರಮಾತ್ ಕಾರಂಕಾರಂ ಕಥಮಪಿ ಭುವಶ್ಚಾದಿವಮಿಮೇ .
 ಸಮುದ್ಗಮ್ಯಾಪತ್ಯಾಥ ಭುವಮಪಿ ವಾ ಕ್ಲೇಶಜಲಧೌ
 ನಿಮಜ್ಜಂತಿ ತ್ಯಾಗಾತ್ತವ ಪದಸಮಾಲಂಬನವಿಧೇಃ .. 13..
 ತ್ವದಾನಂದಂ ಲಬ್ಧುಂ ತ್ರಿಪುರಹರ ಕರ್ಮಾಧಧಿಮಮಿದಂ (ಧಿಕಮಿದಂ)
 ನಿದಾನಂ ತಜ್ಞಾ ತ್ವಾಸುಕರಮಿತಿ ಸರ್ವೇಹಪಿ ವಿಜಹುಃ .
 ಬಹುಶ್ರದ್ಧಾಭಕ್ತಿವಿಣವಿರಹಾತ್ತೇಹಪಿ ಭವತಃ
 ಪದಾಂಭೋಜಂ ಸ್ತೃತ್ವಾ ಸಕೃದಿಹ ಸುಖಂ ಭೂರಿ ದಧತೇ .. 14..
 ನಿಷಿದ್ಧಸ್ಯ ಜ್ಞಾನಂ ಭವತಿ ವಿಹಿತಸ್ಯಾಪಿ ಚ ನ ಹಿ

ಶ್ರುತಿಸ್ಮೃತ್ಯಜ್ಞಾನಾನ್ಮಮ ಪುನರಪೀಷತ್ ಪಶುಪತೇ .
 ಕಥಂ ತತ್ರ ಶ್ರದ್ಧಾ ಯತನಮಪಿ ವಾ ಪ್ರತ್ಯುತ ಕೃತಿ-
 ಘಟಿಷ್ಯತ್ಯತ್ಯಂತಂ ಶರಣಮಹಹ ತ್ವಂ ಜಡಮತೇಃ .. 15..
 ಪುಲಿಂದಃ ಕಿಂ ವಿದ್ವಾನುತ ವಿಹಿತಕರ್ಮಾಚರಣವಾ-
 ನುತಸ್ವಿದ್ವೇದಾದಿಪ್ರಕಟಿತನಿಷೇಧಾದುಪರತಃ .
 ಸ ತಾವದ್ಭಕ್ತಾನಾಂ ಪ್ರಥಮಪದವೀಂ ತ್ವತ್ಕರುಣಯಾ
 ಪ್ರಣೀತಸ್ತಸ್ಮಾದಪ್ಯಹಮಿಹ ಭವಂತಂ ಶಿವ ಭಜೇ .. 16..
 ಕಲಾಹೀನಂ ದೀನಂ ಕಲುಷಹೃದಯಂ ಕಾಮಸಚಿವಂ
 ಶಶಾಂಕಂ ನಿಶಂಕಂ ಶಿರಸಿ ಚ ಪರಂ ಗೂಢವಪುಷಂ .
 ವಿಧತ್ಸೇ ಯತ್ತಸ್ಮಾದವಿಹಿತವಿಧಾನಪ್ರಣಯಿನೋ
 ಮಮಾಪೀಶ ಶ್ರೀಶಸ್ತುತ ಶರಣಮೇಕಃ ಪಶುಪತೇ .. 17..
 ಯಯಾ ಲೋಕಾಃ ಶೋಕಾದ್ಯಖಿಲಭವಪೀಡಾಪರಿಭವಂ
 ಸಹಂತೋ ವಿಭ್ರಾಂತಾಃ ಪುನರಪಿ ಪುನಃ ಫಲ್ಗುವಿಷಯೇ .
 ರಸಭ್ರಾಂತ್ಯಾ ಶ್ವಾನೋ ವಿಗತರುಧಿರಕ್ರವ್ಯಶಕಲೇ
 ವಿಮುಹ್ಯಂತೀವಾಸ್ಥಿನ್ಯಹಹ ಹರ ಮಾಯಾಂ ಪಶುಪತೇ .. 28..
 ಪ್ರಸೀದ ತ್ವಂ ಪ್ರಾಹ್ಲೇತನತಪನಭಾನುವ್ಯತಿಕರ-
 ಸ್ಪಟಾಂಭೋಜೌಪಮ್ಯಂ ವಹತಿ ಹೃದಯೇ ಮೇ ಪಶುಪತೇ .
 ಯಥಾ ರೂಢಂ ನಾನ್ಯದ್ಭವತಿ ಭವದಂಘ್ರ್ಯಂಬುಜಮೃತೇ
 ತಥಾ ಧೂತದ್ವೈತಪ್ರಚುರತರದುರ್ವಾಸನಮಿಹ .. 19..
 ನಿರಾಸಂಗೇಽದ್ವೈತೇ ತ್ವಯಿ ವಿರಚಿತಂ ಶಂಕರ ವಿಭಾ-
 ವನೀಶೈರ್ಬ್ರಹ್ಮಾದ್ಯೈರ್ಜಗದಖಿಲಮಾರೋಪ್ಯ ಕುಧಿಯಾ .
 ಮಹಾಸ್ವಪ್ನೇ ಸೃಷ್ಟ್ವಾ ಭುಜಗಮಿವ ಭೀತ್ಯಾದ್ಯನುಭವಾಃ
 ಪ್ರಲಭ್ಯಂತೇ ಲೋಕೈರ್ಹೃದಯಗತದುರ್ವಾಸನತಯಾ .. 20..
 ದುರಾಲೋಕಂ ಲೋಕೈರವಿಕಲಹೃಷೀಕೈರ್ನಿಯಮಿಭಿಃ
 ಕಿಯಾನ್ ದ್ರಷ್ಟುಂ ಶ್ರೋತುಂ ಕಥಯಿತುಮಹಂ ಶಂಕರ ವಿಭೋ .
 ಭವಂತಂ ಪೀಯೂಷದ್ಯುತಿಮಮರಪೀತಂ ಚ ಪುನರ-
 ಪ್ಯುದೀತಂ ಕೋ ವಾನ್ಯೋ ರಸಯಿತುಮಧೀಶೋಽತ್ರ ಸಕಲಂ .. 21..
 ಮೃಕಂಠೋಃ ಸತ್ಪುತ್ರಂ ಚರಮಸಮಯತ್ರಸ್ತಮನಸಂ-
 ಕೃತಾಂತಾಜ್ಞಾಚೀಟೀಂ ಶಿರಸಿ ವಿದಧಾನೈಃ ಪಟುಭಟೈಃ .
 ದ್ರುತಂ ಸಂರಕ್ಷ್ಯಾನ್ಯಾನವಿತುಮಿವ ಭೂಯೋಽಪಿ ಚರಣಂ
 ಸಮುದ್ಯಮ್ಯಾದ್ಯಾಪಿ ಪ್ರಹತಶಮನಂ ಭರ್ಗ ಜಯಸಿ .. 22..

ಸುಧಾದಿಭ್ಯಃ ಶಂಭೋ ರುಚಿರತರಮಾಮ್ನಾಯಜಲಧೇಃ
 ಸಮುತ್ತನ್ನಂ ನಾಮಾಮೃತಮಖಿಲಪೇಯಂ ತವ ವಿಭೋ .
 ಪುರಾರೇ ಕಾಲಾರೇ ಕುಸುಮವಿಶಿಖಾರೇ ನಿಯಮಿನಃ
 ಪಿಬಂತ್ಯುರ್ವ್ಯಾಫಂ ಭಾವಜ್ವರಭರನಿರಾಸಪ್ರಣಯಿನಃ .. 23..
 ಮಹಾಮೂಢಃ ಕಿಂ ವಾ ವಿಗಲತಿ ದೃಗಾದೀಂದ್ರಿಯಗಣೇ
 ಕಫಾವಿದ್ಧೇ ಕಂಠೇ ಚರಮಪವನೇ ಚೋಜ್ಜಿಗಮಿಷೌ .
 ವಪುಃಕ್ಲೇಶೇ ಸತ್ಯಪೃಹಹ ಗಹನೇ ಚಾಪ್ಯವಸರೇ
 ಕರಿಷ್ಯತ್ಯದ್ಯೈವ ವ್ರಜತು ಶರಣಂ ಭರ್ಗಚರಣಂ .. 24..
 ಸುರಾಣಾಂ ಪ್ರಾಥಮ್ಯಂ ವಹಸಿ ಯದನಂಗಾಹಿತ ವಿಭೋ
 ತತಸ್ತೇ ದುಗ್ಲಾಭ್ಯಃ ಪ್ರಥಮಭವಮಸ್ತು ಧ್ರುವಮಿತಿ .
 ಕರಾಲಂ ಸದ್ಯೋಽಪಾಯಯದಸುರಹಂತಾ ಸ ಭಗವಾನ್
 ಮಹಾಶ್ವೇಲಂ ತಾಪಗ್ಲಪಿತನಿಖಿಲಸ್ವಾಂತಕಮಲಂ .. 25..
 ಶಿವತ್ವಾತ್ತೇ ಶಂಭೋ ಭವದುಪನತಾನಾಮಶಿವತಾ
 ಕುತಃ ಸರ್ವಜ್ಞತ್ವಾದಪಿ ಕುಶ(ಕೃಶ)ತರಾಜ್ಞಾನಮಪಿ ವಾ .
 ಮೃಡತ್ವಾಚ್ಚಾಸೌಖ್ಯಂ ಶಮನಶಮನತ್ವಾಚ್ಚ ಶಮನಾತ್
 ಭಯಂ ದಾರಿದ್ರ್ಯಂ ವಾ ಧನಪತಿಸಖತ್ವಾಚ್ಚ ಭಗವನ್ .. 26..
 ತ್ವದಾಖ್ಯಾಯಾಮುಗ್ರ ಸ್ಮೃತಿಮುಪಗತಾಯಾಂ ವಿಷಮಹೀ-
 ರುಹೋಽಹಸ್ಸಂಘಾಖ್ಯಃ ಸಪದಿ ಪರಿತೋ ಮ್ಲಾಯತಿತರಾಂ .
 ಗಲಾಗ್ರಂ ಶ್ಲಿಷ್ಯಂತ್ಯಾಂ ಜ್ವಲತಿ ಸಮಮಾಮೂಲಮಚಿರಾತ್
 ರಸಜ್ಞಾಂ ಪ್ರಾಪ್ತಾಯಾಮಪಿ ಭುವಿ ನೃಣಾಂ ಶಾಮ್ಯತಿತರಾಂ .. 27..
 ಮಯಾ ತೇ ಯತ್ಕಿಂಚಿತ್ ಕೃತಮಪಿ ಸಪರ್ಯಾದಿಕರಣಂ
 ಬಹು ಜ್ಞಾತ್ವಾ ವಿಪ್ರಬ್ರುವಮಿಮಮವಾದ್ಯೈವ ಕೃಪಯಾ .
 ಕುಬೇರಸ್ನಿಗ್ಧ ತ್ವಂ ಕಿಮವಸಿ ನ ಚ ಸ್ಮಾಽಽಸ್ಯಗಲಿತಂ
 ಫಲಂ ತೋಯಂ ದೃತ್ವಾ ಶಿರಸಿ ಚ ಪುಲಿಂದಂ ವನಭುವಿ .. 28..
 ಮಹತ್ತ್ವಂ ಕೀದೃಕ್ ತೇ ಮದನಮಥನ ಕ್ಷೋಣಿಪತಯೋ
 ಧನಾದ್ಯಂ ಯತ್ ಕಿಂಚಿತ್ ಶತಧೃತಿಮಹೇಂದ್ರಪ್ರಭೃತಯಃ .
 ಪದಂ ಸ್ವೀಯಂ ಶಂಭೋ ಭವದುಪಕೃತಾಸ್ತ್ವಚ್ಚರಣಯೋಃ
 ಕೃತಾಸಂಗಾಃ ಸಂತಃ ಸಪದಿ ದದತೇ ಮುಕ್ತಿಮಪಿ ತೇ .. 29..
 ಕ್ರಿಯಾಸು ಶ್ರೌತೀಷು ಸ್ಮೃತಿಸಮುದಿತಾಸು ತ್ವದಭಿಧಾಂ
 ಗೃಣಂತಃ ಸೇವಂತೇ ಶತಧೃತಿಪದಂ ಚ ಪ್ರತಿಪದಂ .
 ಸಮುದ್ಯದ್ಯೈಕಲ್ಯಕ್ಷಪಣವಿಧಿಹೇತೋಃ ಶಿವ ವಿಭೋ

ಕಿಮು ತ್ವತ್ನಾಯುಜ್ಯಂ ಸಪದಿ ಭಗವನ್ನಾಮ ಭಜತಃ .. 30..
 ದುರಾಶಾಂಧೋ ಜೀವೋ ಜಠರತಲಮಂಧೋರಿವ ವಿಶನ್
 ಮಹಾಮೋಹಾಖ್ಯಸ್ಯ ಭ್ರಮತಿ ನತಬಂಧೋ ಯಮರಿಪೋ .
 ಪರಿಕ್ರಂದನ್ನಿತ್ಯಾಃ ಸಪದಿ ಭವತೋ ನೈವ ಕರುಣಾ
 ಭವೇಚ್ಛೇಲ್ಲೋಕೋಽಯಂ ತರತು ಕಥಮಾತೀಃ ಸುಮಹತೀಃ .. 31..
 ಯದಾಲಂಬಾದಂಬಾ ತ್ರಿಭಿರಪಿ ಗುಣೈಃ ಸ್ಥಾವರಚರಂ
 ಪ್ರಪಂಚಂ ಸೃಷ್ಟ್ವಾಸ್ಮಿನ್ ಪಶುಸುತಕಲತ್ರಾದಿವಶತಾಂ .
 ಪ್ರಣೇಯ ಪ್ರಾಯಸ್ತದ್ವಿಷಯಗತದುಃಖಾನುಭವತೋ
 ಮನುಷ್ಯಾದೀನ್ ಜಂತೂನ್ ಗ್ಲಪಯತಿ ಸ ಮೇಽಸ್ತ್ವತ್ರ ಶರಣಂ .. 32..
 ಗಿರೀಶ ಸ್ವಾಮಿಂಸ್ತೇ ತ್ರಿಗುಣಗುಣಿತೇ ದಾಮನಿ ಮಹಾಽ-
 ವಿವೇಕಾಖ್ಯೇ ಬದ್ಧಾಃ ಪಶವ ಇವ ಮರ್ತ್ಯಾಶ್ಚ ವಿಷಯಾನ್ .
 ತೃಣಸ್ತಂಬಾನ್ ಭುಕ್ತ್ವಾ ಜಹತಿ ಸುಖಮಾತ್ಯಂತಿಕಮಹೋ
 ಪ್ರಮತ್ತಾ ಆಯತ್ತಾಃ ಕುಧನಮದಿರೋನ್ಮತ್ತಮನಸಾಂ .. 33..
 ಹೃಷೀಕಾಣಿ ಪ್ರಾಯೋ ವಿಷಯವಶಗಾನಿ ಪ್ರತಿಪದಂ
 ವಿಧಾಯ ಸ್ವಾಂತಸ್ಥಂ ಗಿರಿಶ ಮೃಗಯಂತೇ ಜಡಧಿಯಃ .
 ಬಹಿಸ್ತ್ವಾ ಮಜ್ಜಾನಸ್ತಬಕಿತಮಹಾಮೋಹತಿಮಿರಾಃ
 ಸಮಂತಾದಾಲಂಬ್ಯ ತ್ವಹಹ ಗಲಚಾಮೀಕರನಯಂ .. 34..
 ಇದಂ ಜನ್ಮ ಬ್ರಾಹ್ಮಂ ಕಥಮಪಿ ಸಮಾಸಾದ್ಯ ಭಗವನ್
 ಮಹಾಮೋಹೈರೇವ ವ್ಯವಹಿತಮನಾಃ ಪಶ್ಚಿಮದಿನೇ .
 ಭವಾನ್ ಧೈಯೋ ಮತ್ವೇತ್ಯನುಪದಮಸೂನ್ ಮುಂಚತಿ ಜನಃ
 ಕದಾ ವಾ ಸಂತೀರ್ಣೋ ಭವತಿ ಭವಸಿಂಧುರ್ಜನಿಮತಾ .. 35..
 ತ್ವದಾವಿರ್ಭಾವೇನ ತ್ರಿಪುರಮಥನ ಸ್ವಾಂತವಿಷಯೇ
 ಜರೀಜ್ಯಂಭಂತೇಽಮೀ ಶಮಮುಖಗುಣಾಃ ಸಂಪ್ರತಿ ಸತಾಂ .
 ವಿಭೋ ಶಂಭೋ ಕಾಮಪ್ರಭೃತಿರಿಪವೋ ಧಿಕ್ಕೃತಬಲಾಃ
 ಪಲಾಯಂತೇ ಚಿಂತಾದ್ಯಖಿಲಪರಿವಾರೈಃ ಕ್ಷಚಿದಿಮೇ .. 36..
 ಪಿಶಾಚೋಽಹಂಕಾರೋ ಹೃದಯತರುಮಾಸಾದ್ಯ ಮಮತಾ-
 ಪಿಶಾಚೀಸಂಶ್ಲಿಷ್ಟೋ ವಿಷಯರುಧಿರಾನ್ಮೋಹನಿಶಿ ಚ .
 ನಿಪೀಯೇಮಂ ಜೀವಂ ಜನಿಷು ಬಹುಧಾದ್ಯಾಪಿ ಕಲಯನ್
 ತ್ವಯಿ ಪ್ರಾಪ್ತೇ ಚಿತ್ತಂ ತ್ರಿಪುರಹರ ಧಾವತ್ಯಹಹ ಸಃ .. 37..
 ಪ್ರಸಾದಾತ್ತೇ ಸತ್ತ್ವಃ ಪ್ರಭವತಿ ಗುಣಃ ಶಂಕರ ಭವ-
 ತ್ಯನೇನಾಸ್ಮಿಂಜೀವಃ ಕಥಮಪಿ ವಿಮುಕ್ತಃ ಪಶುಪತೇ .

ಅವಿದ್ಯಾಕಾರಾಯಾ ವಿಗಲಿತಸಮೀಹಾಖ್ಯನಿಗಲೋ
 ಹೃಷೀಕೈಃ ಸ ಸ್ವಾಂತೈರಮೃತವಿಷಯಸ್ತೋಮಕಬಲಃ .. 38..
 ವಿಧಿರ್ವಾ ಶಕ್ರೋ ವಾ ವಿವಿಧಮಪಿ ಭಾಗ್ಯಂ ದಿಶತು ಮೇ
 ಮಹಾರೋಗ್ಯಂ ವಾಂತಃಕರಣಗತಮೋಹಸ್ತು ಭವತಾ .
 ಮಹಾದೇವ ಕ್ಷಯ್ಯಸ್ತಿಮಿರನಿಕರಸ್ತಿಗ್ಮಮಹಸಾ
 ನಿವಾರ್ಯೋ ನಿಶ್ಶೇಷಂ ಪಿಹಿತಶಶಿನಕ್ಷತ್ರಮಹಸಾ .. 39..
 ಪುರಾರೇ ಕಾಲಾರೇ ಕುಸುಮವಿಶಿಖಾರೇ ತ್ವದಿತರೇ
 ಸುರಾಃ ಸರ್ವೇ ಸ್ವರ್ವಾಸಿನ ಇಹ ಸಮುದ್ಧರ್ತುಮಧಿನಂ .
 ಯದೀತ್ಥಂ ಜಾಯಂತೇ ತದಿದಮಮಿತಧ್ವಾಂತಹರಣಂ
 ಕುಹುರಾತ್ಯಾ ಖದ್ಯೋತಕಿರಣಸಹಸ್ತ್ರೈಃ ಪ್ರಸೃಮರೈಃ .. 40..
 ಮಹೇಶ ತ್ರ್ಯಕ್ಷ ತ್ವಚ್ಚರಣಶರಣಾ ವೀಕ್ಷಣಕಣೈಃ
 ಕೃಪಾಸಾಂದ್ರೈರಿಚ್ಛಾಂ ಪ್ರಣತಜನತಾಯಾಃ ಫಲವತೀಂ .
 ಪ್ರಕುರ್ವಾಣಾಃ ಸ್ರಷ್ಟುತ್ಪ್ರಿಭುವನಪತೇರ್ಜಂಗಜಯಿನೋ
 ಮಹೀಪಾಲಸ್ಯಾಪಿ ಪ್ರತಿಭಟಪಟುತ್ವಂ ವಿದಧತೇ .. 41..
 ಅಭಿವ್ಯಾಪ್ಯ ತ್ರೈಲೋಕ್ಯಮಪಿ ವಸತಸ್ತೇ ಶಿವ ವಿಭೋ
 ಶಿರೋ ಧಾತಾ ದ್ರಷ್ಟುಂ ಕಥಮಪಿ ಸಮಾರುಹ್ಯ ಭಗವನ್ .
 ದಿವಂ ಕ್ಷೀಣಾಟೋಪೋಽರಹಯದಲಘುತ್ವಂ ಹಿ ತರಸಾ
 ಕುತೋ ವಾಹಂಕಾರೀ ನ ಭಜತಿ ಪರಾಭೂತಿಮಧಿಕಾತ್ .. 42..
 ಪುರಸ್ತಿಸ್ತೋ ಲಕ್ಷ್ಯಂ ಶರಧಿರುದಧಿರ್ಮಾಧವ ಇಷು-
 ಮರ್ಹಾಮೇರುಶ್ಚಾಪಃ ಕ್ಷಿತಿರಪಿ ರಥಃ ಸಾರಧಿರಭೂತ್ .
 ವಿಧಿರ್ವೇದವ್ರೂಹೋ ಹಯವರಸಮೂಹಃ ಸ ಭಗವಾನ್
 ಪಿನಾಕೀ ಮೇ ಭೂಯಾತ್ ಸಪದಿ ವಿಪದಾಂ ಭಂಗವಿಧಯೇ .. 43..
 ಪದಾಂತೇ ಶೋಭಂತೇ ಪರಿಣತಶುಭಾನಾಂ ಪಶುಪತೇ
 ಕಿರೀಟಾನಿ ಬ್ರಹ್ಮಾದ್ಯಖಿಲಸುಮನೋಬಾಹುಜನುಷಾಂ .
 ವಿಪದ್ಭಂಗಾಯೈವ ಹ್ಯಯಮಪಿ ತವಾಗ್ರೇ ಶರಣಮಿ-
 ತ್ಯಜಸ್ರಂ ಸಾಷ್ಟಾಂಗಂ ಸದಯ ಶತಕೃತ್ವಃ ಪ್ರಣಮತಿ .. 44..
 ಸ್ಮಿತಂ ತೇ ನೀಹಾರಾಚಲಪರಸುತಾನಾಯಕ ವಿಭೋ
 ಶರಜ್ಯೋತ್ಸಾನ್ನ ಪೂರಪ್ರಸೃಮರಮಹಾಪಾಂಡಿಮಸಮಂ .
 ಅಹೋ ಸಂತಾಪಘ್ನಂ ಶಿಶಿರತರಮೇಕಾಂತಮನಸಾಂ
 ಕಥಂ ವಾಭವ್ಯಾಪಿ ತ್ರಿಪುರಮದಹತ್ ಕ್ಷಿಪ್ರಮಹಹ .. 45..
 ವಿನಾ ಯಂ ವಾ ಲೋಕೋ ಗುಣಿನಮವನೀಪಂ ಸ ಚ ಶಚೀ-

ಪತಿಂ ಹಸ್ತೋದಸ್ತಸ್ವರುಮಪಿ ವಿನಾ ಸೋಽಪಿ ಚ ವಿನಾ .
 ವಿಧಿಂ ದೈತ್ಯತ್ರಾಸಾಪನಯಘಟಕಂ ಸೋಽಪಿ ನ ಲಸೇ-
 ದ್ವಿನಾ ತ್ವಾಮೀಶಾನಾಖಿಲಭುವನಜನ್ಮಾದಿಕರಣೇ .. 46..
 ಚರಿತ್ರಂ ತೇ ಚಿತ್ರಂ ಪುರಹರ ಪವಿತ್ರಂ ನಿಯಮಿನಾಂ
 ಪ್ರವೇಕಃ ಸತ್ರಾದೌ ಕಲಹಜನಿರುದ್ಗಾಯತಿ ಸದಾ .
 ಮಹತ್ಯಾ ಸಂಜಾತೋತ್ಪಲಕಮುಕುಲಾಲೀಕಖಚಿತ-
 ಸ್ವಕೀಯಾಂಗಂ ಬಾಷ್ಟಸ್ತಬಕಿತದೃಗಂಭೋಜಯುಗಲಂ .. 47..
 ಪಿನಾಕಿನ್ನದ್ಯಾಪಿ ಪ್ರಕಟಯಸಿ ಕಿಂ ವಿಕ್ರಮರಮಾಂ
 ತ್ವದೀಯಂ ಸ್ಥಾನಂ ಮೇ ಹೃದಯಮರಯೋ ನಿರ್ದಯಮಿಮೇ .
 ಸಮಾಕ್ರಮ್ಯೈಧಂತೇ ಸರಭಸಹೃಷೀಕಾಲಿಪೃತನಾ-
 ಗೃಹೀತಪ್ರಸ್ಥಾಯದ್ವಿಷಯಕಬಲಾ ಹರ್ಷಶಬಲಾಃ .. 48..
 ಭವದ್ಭಕ್ತ್ಯಾ ಶಂಭೋ ಕಬಲಿತಮಹಾಮೋಹತಿಮಿರ-
 ಸ್ತಪಸ್ವೀ ಯಂ ಪೂರ್ವಂ ವಿಷಯಸಮುದಾಯಂ ಸುಖಕರಂ .
 ವಿಜಾನೀತೇ ಸ್ತೇಮಂ ಗರಲಮಧುನಾ ತತ್ತಿಭುವನಂ
 ಸಸತ್ಯಂ ಚಾಸತ್ಯಂ ತದಪರಮಿವಾತ್ಮಾನಮಪಿ ಚ .. 49..
 ದ್ವಿಜೋತ್ತಂಸಶ್ರೀಮದ್ಧನದಧನದಾಮೋಘಕರುಣ
 ತ್ರಿಣೇತ್ರ ತ್ವಾಂ ಕೋ ವಾ ವಿರಹಯತು ಭಾವಶ್ರಮಭರಃ .
 ದ್ವಿಜನ್ಮಾಪಿ ಭ್ರಾಂತ್ವಾ ಭುವನಮಭಿತಃ ಶ್ರಾಂತಹದಯಃ
 ಶ್ರುತಿಸ್ಮೃತ್ಯಾದ್ಯರ್ಥಾವಗತಿನಿಪುಣಃ ಪ್ರಾಣಿಷು ಮಹಾನ್ .. 50..
 ವಿನಾಂಘ್ರಂ ಜಂಘಾಲೋ ದೃಶಮಪಿ ವಿನಾ ದರ್ಶನಪಟು-
 ವಿನಾ ವಾಚಂ ವಕ್ತಾ ಶ್ರುತಿಮಪಿ ವಿನಾ ಶ್ರೋತೃನಿಪುಣಃ .
 ವಿನಾ ಪಾಣಿಂ ಸರ್ವಗ್ರಹಣನಿಪುಣೋ ಘ್ರಾಣರಹಿತಃ
 ಸಮಾಘ್ರಾತಾ ಶಂಭುರ್ಮಮ ಹೃದಯಸೌಧೇ ವಿಹರತಾಂ .. 51..
 ಸುರಾಣಾಂ ಸರ್ವೇಷಾಂ ನಿರವಧಿಕಮಾಹಾತ್ಮ್ಯವಿಷಯೇ
 ತವ ಸ್ಥಾಣೋ ಶಂಭೋ ನ ಕಿಮಪಿ ಮನಾಕ್ ಸಂಶಯಪದಂ .
 ಯತಃ ಕಾಲಾನಂಗತ್ರಿಪುರಗರಲಾ ದುಸ್ಸಹತರಾಃ
 ಪರಾಭೂತಾಸ್ತ್ರಾತಾ ದ್ರುಹಿಣಮುಖದೇವಾಶ್ಚ ಭವತಾ .. 52..
 ತ್ವಯಾ ದತ್ತಂ ತೇಜಃ ಸರಸಿರುಹಬಂಧುಃ ಪ್ರತಿದಿನಂ
 ಭ್ರಮನ್ ಮೇರೋಃ ಸಾನೌ ಘಟಯತಿ ಪಟುತ್ವಂ ಜನದೃಶಾಂ .
 ತತಶ್ಚಂದ್ರಸ್ತಾರಾಗಣಹುತಭುಜೌ ರಾತ್ರಿಷು ಮಹೋ
 ಗೃಹೀತ್ವಾ ಲೋಕಾನಾಂ ತ್ರಯಮಪಿ ಸಚಕ್ಷುವಿದಧತೇ .. 53..
 ಪದಾಂಭೋಜಂ ಶಂಭೋ ಯದಿ ಮನಸಿ ಮೇ ಪುಣ್ಯಪುರುಷಾ-

ಧಿರೂಢಪ್ರೌಢಿಮ್ನಾ ಕಿಮು ವಿಭವಲಾಭೇನ ಕರಯೋಃ .
 ಸಕೃತ್ಕಿಂಚಿನ್ಮದ್ರಾ ಯದಿ ಚ ವಿಷಯಾ ಸೇ ನಯನಯೋ-
 ಶ್ಚಿದಾ(ತಾ) ಕಿಂ ಶೂಲೀ ಚೇನ್ಮಮ ಕಿಮು ವಿವಸ್ವತ್ಪುತ್ರಜಯೈಃ .. 54..
 ಅಹಂಭಾವಃ ಶಂಭೋ ಯದಿ ಸುಮನಸಾಂ ತ್ವತ್ಪರತರಾ
 ಇತಿ ಬ್ರಹ್ಮಾದೀನಾಂ ವಯಮಿಹ ಮೃಕಂಡೋಃ ಪ್ರಿಯಸುತಂ .
 ರರಕ್ಷುಃ ಕಿಂ ಕಾಲಾತ್ ಕುಸುಮವಿಶಿಖಂ ವಾ ಕಿಮಜಯನ್
 ಪುರಸ್ತಿಸ್ತೋ ಹಾಸೈರ್ಯುಧಿ ಕಿಮಹರನ್ವೈವ ಭಗವನ್ .. 55..
 ಸ್ಮಿತೇನ ದ್ವೈಗುಣ್ಯಂ ಗಿರಿಶ ತವ ಶೋಭಾ ಶ್ರಿತವತೀ
 ದಧಾನಾ ದೇವಾದ್ಯೈರ್ಮುಢಿತಕಲಶಾಂಭೋಧಿಜನುಷಾಂ .
 ಶ್ರಿಯಂ ಡಿಂಡೀರಾಣಾಮಪಿ ರುಟಿತಿ ಸಾಕ್ಷಾನ್ನಯತು ಮೇ
 ಪುರಾಜಾತೇದಾನೀಂತನದುರಿತಪಂಕಂ ಪಶುಪತೇ .. 56..
 ತವೈವೇಚ್ಛಾ ಹೇತುಃ ಸಕಲಕರಣೇ ಸರ್ವಹರಣೇ
 ಸಮಸ್ತತ್ರಾಣೇ ವಾ ಯದಭಜತ ಸರ್ವಂ ಚ ಕರಣಂ .
 ಪುರಾಂ ದಾಹೇ ಶೈಲದ್ರಥಿಮಗುಣಭಾಜಾಮಪಿ ಶುಚಿ-
 ಸ್ಮಿತಂ ತ್ಯಕ್ತ್ವೇತರದಿಷುಮುಖಸ್ಯೇಡ್ಯಪದವೀಂ .. 57..
 ಮನೋಽರಣ್ಯೇ ಭ್ರಾಂತಾಃ ಪ್ರಸೃಮರರಜೋಧೂಸರತರಾಃ
 ಪರಿತ್ರಸ್ಯಜ್ಜೀವಾ ವಿಗಲಿತವಿವೇಕಾಃ ಪೃಥುತರಾಃ .
 ಮಹೇನೋಮತ್ತೇಭಾ ಭವಥ ವಿಜಿತಾಃ ಸಂಪ್ರತಿ ಮಯಾ
 ಯತೋ ಮೇ ಪಂಚಾಸ್ಯೋ ಹೃದಿ ವಿಹರತೇ ಪಿಂಗನಯನಃ .. 58..
 ಕೃಪಾವಾನಪ್ಯುಗ್ರೋ ಧನದಧನದೋ ವೀತವಸನಃ
 ಸುಮೇಷುಪ್ರದ್ವೇಷೀ ವಪುಷಿ ಧೃತಯೋಷಿಚ್ಛುಭಗುಣಃ .
 ಮಹಾಸ್ತೇಯೀ ಶುದ್ಧಃ ಶಶಿವಿಧಿಶಿರೋಭೂಷಿತವಪುಃ
 ಶಿವ ತ್ವದ್ವೈರೂಪ್ಯಂ ಸುಖಮಿಹ ಪರತ್ರಾಪಿ ದಿಶತು .. 59..
 ಪುರಾ ಜನ್ಮಸ್ವೇನಃ ಕೃತಮನುಭವಾಮೀಹ ಜನನೇ
 ವಿದಿತ್ವಾಪಿ ಪ್ರಾಯಃ ಪಿಹಿತ ಇವ ಪಾಪಾನಿ ಕುರುತೇ .
 ಯಥಾಯಂ ಮೇ ಭಿಂತ್ತಾಂ ದ್ರುತತರಮಹಂತಾಂ ಸವಿಷಯಾ-
 ಮಶಾಂತಾಂ ಸಂಹಂತಾ ಸ ಸಪದಿ ಪುರಾಣಾಮಪಿ ವಿಭುಃ .. 60..
 ಶರಃ ಶೇತೇ ಸಿಂಧೌ ಶರಧಿರಪಿ ಭಕ್ತೇನ ತರಸಾ
 ನಿಪೀತಶ್ಚಾಪಾಗ್ರೇ ವಸತಿ ಸುಮನೋವೃಂದಮಖಿಲಂ .
 ಶತಾಂಗೇ ಸಂದೋಹೋ ನರತರುಮುಖಾನಾಮಸುಮತಾಂ
 ವಸತ್ಯಾಸ್ತಾಂ ಯಸ್ಯ ತ್ರಿಪುರವಿಜಯೀ ಮೇ ಸ ಹೃದಯೇ .. 61..

ಸಹಾಯೀಕೃತ್ಯಾಸ್ಮಾನ್ ಕುಸುಮಶರಹಾ ಚಾಟ್ಟಹಸಿತ್ಯೈ-
ರಸೌ ಭಸ್ಮೀಚಕ್ರೇ ತ್ರಯಮಪಿ ಪುರಾಣಾಮಿತಿ ಹರಿಃ .
ಹ್ರಿಯಾ ಶೇತೇ ನಿದ್ರಾಣ ಇವ ನಿಗಮಾಂತಾಭಿನಿರತೋ
ವಿರಕ್ತೋ ವಾ ಬ್ರಹ್ಮಾ ವಿದಧತಿ ಸುರಾಃ ಶೈಲವಸತಿಂ .. 62..
ಮನೋಜನ್ಮಾನಂಗಾಃ ಕೃತ ಇತಿ ಲಲಾಟಾಕ್ಷ ಭವತಾ
ದಿವಾ ಗಚ್ಛನ್ ಸಿಂಧೌ ನಿಶಿ ಚರತಿ ಭೀತ್ಯಾ ಸ್ಮರಸಖಃ .
ನಭಸ್ಯೇವಾಂಭೋಜಂ ಪಯಸಿ ತದಿಷುರ್ಮಜ್ಜತಿತರಾಂ
ಸಮೂಹೋ ಮೇರ್ವಗ್ರೇ ಪರಿಚರತಿ ತತ್ಪ್ರೇರಣಕೃತಾಂ .. 63..
ಗಜಸಂಧಾರೂಢೋ ಹರಿರಪಿ ವೃಷಾರೂಢ ನಮತಿ
ಪ್ರಣೌತಿ ಶ್ರೀದೋಽಪಿ ಪ್ರವಣಹೃದಯೋ ದಿಕ್ಪಟವರ .
ತಪಸ್ವೀ ನಿಧ್ಯಾಯತ್ಯಪಿ ವಿಧಿಶಿರಶ್ಚೇದನಪಟೋ
ಮಹತ್ತ್ವಂ ಕೋ ಜ್ಞಾಸ್ಯತ್ಯಹಹ ಭಗವನ್ನೀದೃಶಮಿತಿ .. 64..
ಮಹಾತ್ಮಾನಃ ಶಂಭೋ ತವ ಚರಣದಾಸಾಃ ಕೃತದಿವಾ-
ಕರಾಪತ್ಯಾನೀಕಿನ್ಯಧಿಪಮಕುಟೀಭಂಗವಿಧಯಃ .
ನ ಮಾಂ ದಾಸಂ ತ್ಯಕ್ಷ್ಯಂತ್ಯಶರಣಶರಣ್ಯಾ ನ ಚ ತಥಾ
ಯದಿ ಪ್ರಾಯಸ್ತೇಽಪಿ ಶ್ರುತಿರಪಿ ಭವದ್ಭಾಗನೃತಗೀಃ .. 65..
ಅಧೀತಾ ನಾಮ್ನಾಯಾಃ ಸಕೃದಪಿ ತದರ್ಥಾ ನ ವಿದಿತಾ
ನ ಕರ್ಮಾಣಿ ಸ್ವೀಯಾನ್ಯಪಿ ವಿರಚಿತಾನಿ ಕ್ಷಿತಿತಲೇ .
ತಥಾಪ್ಯಂತೇ ಶಂಭೋ ಮನುಜಪಶುನೋಚ್ಚಾರ್ಯ ಭಗವನ್
ತವಾಖ್ಯಾಮುತ್ತೀರ್ಣೋ ಭವಸರಿದಧೀಶೋ ಭವತಿ ಹಿ .. 66..
ಅಹೋ ಪಂಚಾಸ್ಯ ತ್ವಂ ಕಥಮಿಭಮುಖಂ ಲಾಲಯಸಿ ವಾ
ಪಿಶಾಚಾನಾಂ ನಾಥ ತ್ವಮವಸಿ ಕುಮಾರಂ ಕಥಮಿವ .
ಶ್ಮಶಾನಾವಾಸೀ ತ್ವಂ ನಿಯಮಿಜನತಾಂ ಪಾವಯಸಿ ಚ
ಪ್ರಪನ್ನಾನಾಂ ಕಾಮಾನ್ ವಿತರಸಿ ಕಥಂ ಕಾಮವಿಜಯಿನ್ .. 67..
ತಪಸ್ತಪ್ತ್ವಾ ಘೋರಂ ಚಿರಮಸುಕರಂ ಭೂಧರಸುತಾ
ಮಹಾಂತಂ ಭರ್ತಾರಂ ರಮಯಿತುಮಹೋ ಗೋತ್ರವಿಕಲಂ .
ಅತಾತಂ ತಂ ಸ್ಥಾಣುಂ ಸ್ಥವಿರತರದೋಷಾಕರಧರಂ
ಭವಂತಂ ಸಂಪ್ರಾಪ್ತಾ ಕಥಮಿಹ ಭುಜಂಗೈರ್ವಲಯಿತಂ .. 68..
ವಿರಿಂಚಾದ್ಯಾಃ ಸರ್ವೇ ಹರಸದೃಶತಾಂ.ವಾಂಛಥ ಯದಿ
ಪ್ರಕಾಮಂ ದುಗ್ಲಾಬ್ಧಿಂ ಪುನರಪಿ ವಿಮಥ್ಯಾದ್ಯ ಪಿಬತ .
ಮಹಾಶ್ವೇಲಂ ಚಂದ್ರಂ ಧರತ ಭಜತಾಪೀಷದುಪಮಾ-
ಶ್ರಿಯಂ ನೋ ಚೇತ್ ಕ್ವಾಸೌ ಕ್ವ ನು ಖಲು ಭವಂತಃ ಪಶುಸಮಾಃ .. 69..

ತವೋಪಾಂತೇ ಶಂಭೋ ಸರಸಿರುಹಪೀಠೋಽನ್ಯತಮುಖಃ
 ಶಿರೋದೇಶಾಲೋಕೇ ಸ್ವಯಮನುಭವನ್ ಗರ್ಹಣದಶಾಂ .
 ಅನರ್ಹತ್ವಂ ಲೋಕೇಷ್ಟಪಿ ಭಜತಿ ಕೋ ವಾ ಧುರಿ ಸತಾಂ
 ಮೃಷಾವಾದೀ ಸೌಖ್ಯಂ ಕ್ಷ ನು ಭಜತು ವೇದಾಂತವಿದಪಿ .. 70..
 ಭುಜಂಗಾಲಂಕಾರಾಂಬುಜಭವಶಿರೋಮಂಡಿತತನೋ
 ಕಪಾಲಿನ್ನೇಕೋಕ್ಷಾಶ್ರಯ ಗರಲಪಾಯಿನ್ ಸುಮನಸಾಂ .
 ಪ್ರಣೇತಾರಸ್ತೇ ತ್ವಾಂ ಶರಣಮುಪಸಂಗಮ್ಯ ಚ ದಿಶಾ-
 ಮಧೀಶತ್ವಂ ಪ್ರಾಪ್ತಾ ಜಗತಿ ವಿಜಯಂತೇ ಹರಿಮುಖಾಃ .. 71..
 ಗಿರೀಶ ತ್ವಜ್ಜಾಯಾವದನಸಮತಾಭಾವನಭವ-
 ನ್ಮನಶ್ಯಲ್ಯಸ್ತಲ್ಯಾಧಿಕವಿರಹಿತಾಹಾನಿಜರುಜಃ .
 ಸುಧಾಂತುಃ ಸೌರೀಭಿದ್ಯುತ್ರಿಭಿರರುಣಾಭಿಹೃದಿ ಕೃತ
 ಪ್ರತಾಪೋತ್ಥಂ ಲಕ್ಷ್ಮಾವಹತಿ ಹರಿಣಾಧೀಶ ಕಪಟಾತ್ .. 72..
 ಚಿರಾಧೀತಾಮ್ನಾಯಶ್ರವಣಮನನಾದ್ಯೈರುಪಚಿತ್ಯೈ-
 ಭವಜ್ಞಾನೈಃ ಶಂಭೋ ವಿಘಟಿತತಮಃಸತ್ತ್ವರಜಸಾಂ .
 ಮುನೀನಾಂ ಸಂದರ್ಶಃ ಕಥಮಿತಿ ಭವೇನ್ನೇ ಜಡಮತೇಃ
 ಪ್ರಸೀದಾದಾದ್ಯಾದ್ಯ ಪ್ರಣತಿಮಸಕೃನ್ನೇ ಪಶುಪತೇ .. 73..
 ಶರೀರಂ ಕಲ್ಪಾಂತಸ್ಥಮಿತಿ ಪರಮಾತ್ಮಾನಮಿತಿ ಚ (ಪರಮಾತ್ಮೇತಿ ಚ ಮುಧಾ)
 ಪ್ರವಿಜ್ಞಾಯಾಪತ್ಯಾದ್ಯಖಿಲಮಮತಾಬಂಧಯಮಿತಾಃ .
 ಮನೋರಾಜ್ಯಂ ಜೀವಾಃ ಪ್ರತಿಪದವಿಪತ್ನಂಕುಲಹೃದಃ
 ಶಿವ ತ್ವಾಂ ಸೇವಂತೇ ಸಕೃದಪಿ ನ ಚಾಹೋ ಯಮರಿಪೋ .. 74..
 ಪುರಾ ದೇಹಂ ಚಾತ್ಮೈತ್ಯುಪಚಯದಶಾಯಾಂ ಪಶುಪತೇ
 ಶರೀರಂ ತತ್ಪಶ್ಚಾದಪಚಯದಶಾಯಾಂ ವಿಗಣಯನ್ .
 ಅಪೀಷತ್ತಸ್ಮಿಂಶ್ಚಾದ್ಯಸನಮಧುನಾಪ್ಯುಜ್ಞತಿ ಯಯಾ
 ನ ಚಾಯಂ ಮಾಯಾಂ ತಾಂ ಪರಿಹರ ಸುಖಂ ಪ್ರಾಪಯ ಚ ಮಾಂ .. 5..
 ತ್ವಯಾ ಶಂಭೋ ಭಕ್ತಾಃ ಶಮನದಮನ ಪ್ರಾಕೃತಗುಣೈ-
 ವಿಮುಕ್ತಾ ಭಾಸಂತೇ ತ್ವಮಪಿ ಭಗವನ್ ರಾಜಸಿತರಾಂ .
 ವಿನಾ (ಸಂಗಂ) ಸರ್ವಾನ್ನಾವಿಧಬಹುಲಸಂಕಲ್ಪರಹಿತೈಃ
 ಸದಾ ತೈರಾಪನ್ನಾರ್ತಿಹರ ಇತಿ ಚಾತ್ಮಾ ವಿಭುರಿತಿ .. 76..
 ಶ್ರುತೀನಾಂ ತಾತ್ಪರ್ಯಂ ಪುರಹರ ಭವಂತಂ ನೃಪಶವಃ
 ಪರಿಜ್ಞಾತುಂ ಭಕ್ತ್ಯಾಪನಿಷದವಿಚಾರೌ ಹಿ ಕರಣಂ .
 ತಥಾ ಸತ್ಯಜ್ಞಾನಾನ್ನಯಮುಖಮಹಾಶಾಸ್ತ್ರನಿಚಯಂ
 ಮ್ರಿಯಂತೇಽಧೀಯಾನಾ ವಿದಧತಿ ಚ ಕರ್ಮಾಣ್ಯಪಿ ಸದಾ .. 77..

ನ ಕರ್ತುಂ ಕಿಂಚಿದ್ವಾ ವಿಹಿತಮಪಿ ಕರ್ಮ ಪ್ರಭುರಹಂ
 ಸಮಸ್ತಸ್ವಾಧ್ಯಾಯಾಧ್ಯಯನತದನುಷ್ಠಾನವಿಷಯೇ .
 ಕಿಯಾನ್ ಕಿಂಚಿತ್ ಕಿಂಚಿತ್ ಸಕೃದಪಿ ತಥಾಪೀಶ್ವರ ವಿಭೋ
 ತ್ವದಾಖ್ಯಾಂ ಸಂಜಲ್ಪಾಮ್ಯಥ ಭವದಧೀನಂ ಮದವನಂ .. 78..
 ಕಲತ್ರಾಪತ್ಯಾಭ್ಯಾಂ ಸ್ವಜನಸಮವಾಯೀನ ಚ ಮುಹು-
 ಜ್ವಾರಾದ್ಯೈ ರೋಗೈಶ್ಚ ವ್ಯಥಿತಮನಸೋ ದುರ್ಗತಮಣೇಃ .
 ಋತೇ ತ್ವಾಂ ಮರ್ತ್ಯಸ್ಯಾಃ ಕ ಇಹ ಶರಣಂ ಯಕ್ಷನ್ಯಪತಿ- (ಮರ್ತ್ಯಸ್ಯ ಆಃ ಇತಿ ಚ್ಛೇದಃ


.)
 ಪ್ರಿಯಾಸ್ತಾಪಸ್ಕಾರಾಸುರ ಶಮಿತವೈವಸ್ವತಮದ .. 79..
 ಅಕುರ್ವನ್ ಸತ್ಕರ್ಮಾವಿಹಿತಮಪಿ ಕುರ್ವನ್ನನುಪದಂ
 ಸಮುದ್ಯದ್ಧಾರಿದ್ರ್ಯಾಂತಕಭಯನಿರಾಸೈಕಹೃದಯ .
 ಕಥಂಕಾರಂ ಶಂಭೋ ತವ ಚರಣದಾಸೋಽತ್ರ ಭಗವನ್
 ಭವಿಷ್ಯಾಮಿ ತ್ವಂ ವೇತ್ಸ್ಯಹಮಪಿ ಕುಪಾವತ್ಪರಿಬೃಥ .. 80..
 ಮಹಾಘೋರಃ ಕಾಲಃ ಕಟುರಟಿತವಾಚಾಟಿತಹರಿ-
 ದ್ಭಟವ್ಯೂಹಾಟೋಪಪ್ರಕಟಿತನಿಜಾಟೀಕನ ಇಹ .
 ಕಥಂಕಾರಂ ಪಶ್ಯೇತ್ ಪಶುಮಪಿ ದೃಶೋರಂಚಲರುಚಾ
 ಮೃಕಂಡೂತ್ಪನ್ನತ್ರಾಯಕ ದೃತಿಮಿತಿ ಪ್ರಾಪ್ಯ ವಿಹರೇ .. 81..
 ಕುಟುಂಬೀ ಪಾರ್ವತ್ಯಾ ಗುಹಗಜಮುಖಾಭ್ಯಾಂ ತನಯವಾನ್
 ಭುಜಂಗೈರ್ಭೂಷಾವಾನ್ ಸಿತಮಣಿಕಿರೀಟೀಂದುಕಲಯಾ .
 ಭವೇನ್ಮೇ ಜಂಘಾಲೋ ಧವಲವೃಷಭೇಣಾಂತಕಜಯ-
 ಶ್ರಿಯಾಯುಷ್ಮಾನ್ ಸೋಽಯಂ ಯಮಭಯನಿರಾಸಾಯ ಭಗವಾನ್ .. 82..
 ಪುರಾ ಮಾರಮ್ಮಾರಂ ಜನನಮತಿಮಾತ್ರಂ ಶ್ರಿತವತಾ
 ಮಯಾ ಕಿಂ ಕಿಂ ಪೂರ್ವಂ ಕೃತಮಿತಿ ನ ಜಾನೇ ಯಮರಿಪೋ .
 ಇದಾನೀಂ ವಾರಭ್ಯಾಮೃತರುಚಿಕಲೋತ್ತಂಸ ಭಗವನ್
 ಭವತ್ಪಾದಾಂಭೋಜಸ್ಮರಣನಿಪುಣಂ ಮಾಂ ವಿರಚಯ .. 83..
 ಯಥಾರ್ಹಂ ವಾ ಚಿತ್ತೇ ಯಮರಿಪುಮನಾರಾಧ್ಯ ಕುಮತೇ
 ಮಹಾಸಂಸಾರಾಭಿಭ್ರಮಣಪರಿಖಿನ್ನ ಕ್ಷಣಮಪಿ .
 ಕಿಮರ್ಥಂ ಯಾಗಂ ವಾ ಸತತಮುಪವಾಸಾದಿನಿಯಮಂ
 ಕರೋಷಿ ಗ್ರಾವಾಗ್ರೇ ವಿಪಿನಭುವಿ ವೇಶ್ಮನ್ಯಪಿ ಚ ವಾ .. 84..
 ಸುರಾಪಂ ಬ್ರಹ್ಮಘ್ನಂ ಗುರುಜನಕಲತ್ರಸ್ಪೃಶಮಪಿ
 ಪ್ರಕಾಮಂ ಸ್ವರ್ಣಸ್ತೇಯಿನಮಪಿ ಸ್ವರ್ಣಂ ತ್ವಮಥ ವಾ .
 ಯತಶ್ಚಂಡಾಲಂ ವಾ ನಯಸಿ ಹರ ನಿರ್ವಾಣಪದವೀಂ

ಸಮಾಲಂಬೇ ಸಾಂಬಾವಿರತಮವಿಲಂಬಂ ಯಮರಿಪೋ .. 85..
ಜಗತ್ಸಂಹಾರಿನ್ ಸಂಹರ ಮಮ ಪುರಾಣ್ಯದ್ಯ ಕೃಪಯಾ
(ತಥಾ)ನ್ತೇ ಸಂಹರ್ತುಂ ಹ್ರಿಯಮತಿತರಾಂ ಮಾ ಗಮ ಇಹ .
ಮಹಾಕಾಮಕ್ರೋಧಪ್ರಭೃತಿಪರಿಪೂರ್ಣಂ ತ್ರಯಮತಃ
ಪುರಾಣಾಂ ಕಿಂ ಭಸ್ಮಪ್ರಚಯಮಕರೋರ್ನಾಟ್ಪಹಸಿತ್ಯೈಃ .. 86..
ಚರಿತ್ರಂ ಶ್ಲೋತ್ರಾಭ್ಯಾಂ ತ್ರಿಪುರಹರ ಪೀತ್ವಾಹಮನಿಶಂ
ನ ಚಾಲಂಬೇ ಸಾಂಬ ಶ್ರುತಿಚಯಪುರಾಣಸ್ಮೃತಿಗತಂ .
ಯತೋ ಗಂಗಾಚಂದ್ರೋರಗಭಸಿತಚರ್ಮಾಬ್ಜಜಶಿರ-
ಸ್ಸಮಾವೇಶೋಽಯಂ ತೇ ವದತಿ ಮಹಿಮಾನಂ ಗುರುತರಂ .. 87..
ಪ್ರಯಾಣಾರಂಭೇಷು ತ್ರಿಪುರಹರ ಮೇ ಪ್ರಾಣಮರುತಾಂ
ಭಜಂತಾಂ ಕರ್ಣೌ ತ್ವದ್ವೃಷಭಗಲಘಂಟಾಮಣಿರವಾಃ .
ಕೃತಾಂತಪ್ರಾಗ್ಭಾಗಪ್ರಸೃಮರವಿನರ್ದಧ್ವಟಘಟಾ-
ಪಿಶಾಚಾನಾಮುಚ್ಚಾಟನಪಟುತರಶ್ರೌತಮನವಃ .. 88..
ನಿಜಾವಾಸಂ ಶೈಲಂ ಭುಜಪರಿಘದಂಡೈಶ್ಚಲಯತಃ
ಪುರಾ ಪೌಲಸ್ತ್ಯಸ್ಯ ಸ್ತುತಿಭಿರಮಿತ್ಯೈಃ ಸಾಮಭಿರಪಿ .
ಸ್ವಯಂ ತುಷ್ಟಸ್ತಸ್ಮೈ ಪ್ರಮಥಗಣವರ್ಯತ್ವಮದಿಶೋ
ಜವಾತ್ವಂ ಕಾರುಣ್ಯಾನ್ಮಮ ನಿರಪರಾಧಸ್ಯ ಕಿಮುತ .. 89..
ಅನಾರಾಧ್ಯೇಷತ್ವಾಂ ಕುಜನಿಷು ಪುರಾಣೇ ಯಮರಿಪೋ
ಕಲತ್ರೇಣಾಪೀಹಾಧಿಕಮವಮತಃ ಕಿಂ ನು ಕುರುತಾಂ .
ಇತಿ ಕ್ರಂದತ್ಯಸ್ಮಿನ್ನನತಿಸುಲಭಾಂ ದೀರ್ಘಕರುಣಾಂ
ನಿವೇಶ್ಯ ತ್ವಂ ತ್ರಾಯಸ್ವ ಯಮಭಯತೋ ದುರ್ಗತಿಭಯಾತ್ .. 90..
ಭವದ್ಭಕ್ತಿಂ ತ್ಯಕ್ತ್ವಾ ಭವಭಯನಿರಾಸಪ್ರಣಯಿನೀಂ
ಜಡಾಃ ಶಂಭೋ ಕುಂಭೋದ್ಭವಶಮಧನೋದ್ಗೀತಮಹಿಮನ್ .
ಕ್ರತುಂ ಭೂಯೋ ಭೂಯೋ ಜನಿಮೃತಿನಿದಾನಂ ವಿದಧತೇ
ಭವದ್ಭಕ್ತಿಂ ತ್ಯಕ್ತ್ವಾ ಭವಭಯನಿರಾಸಪ್ರಣಾಯಿನೀಂ .. 91..
ಸ್ಮರಾರೇ ಸರ್ಕ್ಲೇಶಂ ಗುರುಜನಮುಖಾದಾಗಮಮುಖಾಃ .
ಅಧೀತ್ಯೇಮೇ ವಿದ್ಯಾ ಬತ ಕುಧನಿನಾಂ ಕುಟ್ಟಿಮತಲೇ
ಕುಟುಂಬತ್ರಾಣಾಯ ಪ್ರಕಟಿತರದಾ ಬಿಭೃತಿಶುಚಂ .. 92..
ಶ್ರುತೀನಾಂ ತಾತ್ಪರ್ಯಂ ಶಿವ ತವ ಮಹಿಮ್ನೀತಿ ಕತಿಚಿತ್
ವಿದಿತ್ವಾಪಿ ತ್ವಾಮೀಷದಪಿ ದಧತೇ ನೈವ ಮನಸಿ .
ಇತಿ ತ್ವಂ ಮಾ ಕುಪ್ಯೇಸ್ಮಿಪುರಹರ ಮೇ ಯಾತಿ ಸಮತಾಂ (?)


ಪರಿಜ್ಞಾಯಾಖ್ಯಾಂತೇ ಜಡಮತಿರಹಂ ಸೋಽಪಿ ಕಥಯೇ .. 93..
 ಭವದ್ಭಕ್ತಿಹ್ಯೇಕಾ ಯದಿ ದೃಢತರಾ ಸಾಂಬ ಭಗವನ್
 ಭವಾಂಭೋಧಿಂ ತರ್ತುಂ ಕಿಮಿಹ ಕರಣೈಶ್ಚಾಪಿ ಬಹುಭಿಃ .
 ಮಹಾದಾರಿದ್ರ್ಯಾಬ್ಧಿಂ ಬಹುಲದುರಿತಕ್ಷೇಲಕಲಿಲಂ
 ಪರಿಜ್ಞಾಯ ಪ್ರಾಯಸ್ತವ ಚರಣಮೇವರ್ಚ್ಯತಿ ಮನಃ .. 94..
 ಸುಷುಪ್ತೌ ಸ್ವಪ್ನೇ ವಾ ಶಿವ ತವ ಚ ಜಾಗ್ರತ್ಯಹಮಿಹ
 ಬ್ರವೀಮ್ಯುಚ್ಛೈರ್ನಾಮ ಪ್ರಶಮಸಮುಪೇತೈರ್ಮುನಿಗಣೈಃ .
 ಪ್ರಗೀತಂ ಸರ್ವಾಘ್ನಕ್ಷರಣಕರಣಂ ಸಂಗರತಲೇ
 ಜಿತಾರಾತೇರ್ಭೇರೀನಿನದಮಿವ ಧಾತ್ರೀಬಲರಿಪೋಃ .. 95..
 ಸುತೌ ತಾವೃತ್ಸಂಗೇ ಗುಹಗಜಮುಖಾಖ್ಯೌ ವಪುಷಿ ಚ
 ಪ್ರಿಯಾಂ ಗೌರಿಂ ಗಂಗಾಮಪಿ ಶಿರಸಿ ಪಾರ್ಶ್ವೇ ಪರಿಚರಾನ್ .
 ವಿಧಾಯಾತಿನ್ನಿಗ್ಧಂ ಶುಭವೃಷಭಮಾರುಹ್ಯ ಭಗವಾನ್
 ಪಿನಾಕೀ ರಕ್ಷಾಯೈ ಮಮ ಭವತು ಭೀತಸ್ಯ ಯಮತಃ .. 96..
 ಜಗನ್ನಾಥಶ್ರೀಶಪ್ರಭೃತಿಸುರಸೇವ್ಯ ತ್ರಿಪುರಜಿತ್
 ಸ್ಮರಾರೇ ಕಾಲಾರೇ ಶ್ವಶುರಮಖಹಾರಿನ್ ಪಶುಪತೇ .
 ಗಜಾರೇ ಭೂತೇಶ ಪ್ರಮಥಗಣನಾಥಾದ್ಯ ಭಗವನ್
 ಇತೀಹ ಕ್ರಂದಂತಂ ಪರಮಕೃಪಯಾ ಪಾಲಯ ವಿಭೋ .. 97..
 ಸುಧಾಭಾನೂತ್ತಂಸಸ್ಮಿತಮುಖಶರಚ್ಚಂದ್ರವದನ
 ಪ್ರಣಮ್ರಾಪದ್ಭಂಗಪ್ರವಣಹೃದಯಾಂಭೋಜನಯನ .
 ಮೃಡ ಶ್ರೀಶ ಸ್ನಿಗ್ಧಾಲಿಕನಯನ ಶುಭ್ರಾಂಗ ಭಗವನ್
 ಇತೀಹ ಕ್ರಂದಂತಂ ಪರಮಕೃಪಯಾ ಪಾಲಯ ವಿಭೋ .. 98..
 ನಗಾಧೀಶ ತ್ರ್ಯಕ್ಷಾಖಿಲಶುಭದ ಗಂಗಾಧರ ವಿಭೋ
 ಶಿವ ಕ್ಷೇಲಗ್ರೀವ ದ್ಯುಮಣಿಶಶಭೃದ್ವಹ್ನಿನಯನ .
 ಮಹಾದೇವ ಸ್ವಚ್ಛಸ್ಥಟಿಕಮಣಿಸಚ್ಛಾಯ ಭಗವನ್
 ಇತೀಹ ಕ್ರಂದಂತಂ ಪರಮಕೃಪಯಾ ಪಾಲಯ ವಿಭೋ .. 99..
 ನಿರಾಸಂಗ ಶ್ರೀಮನ್ ನಿರವಧಿಕಕಾರುಣ್ಯನಿಲಯ
 ಪ್ರಣಾಮಪ್ರೀತಾಂತಃಕರಣಮುನಿವೃಂದೈಕಶರಣ .
 ವೃಷಾರೂಢ ಪ್ರೌಢಪ್ರಮಥಗಣನಾಥಾದ್ಯ ಭಗವನ್
 ಇತೀಹ ಕ್ರಂದಂತಂ ಪರಮಕೃಪಯಾ ಪಾಲಯ ವಿಭೋ .. 100..
 ಭೂಯೋಭೂಯಃ ಶರಣಂ ಭೂತೇಶೋಽಸೌ ಭವಾಬ್ಧಿಮಗ್ನನಸ್ಯ .
 ಅವಲಂಬಹೀನಮನಸೋ ಹಾ ಹೇತಿ ಕ್ರೋಶತೋ ಮಮೇದಾನೀಂ .. 101..

ದುರ್ಗಾಧೀಶ ಮಮೇದಂ ದೌರ್ಗತ್ಯಂ ದೂರತೋ ನಿರಸ್ಯೈವ .
ತವ ನಾಮಕೀರ್ತನಂ ಮೇ ತಾರಕಮೇಕಂ ಸದಾ ದಿಶಾನಂದಂ .. 102..
ಸಹಜಮಹಾರಾಜಪುರಗ್ರಾಮನಿವಾಸೀ ವಿವೇಕಿಮೂರ್ಧನ್ಯಃ .
ಶ್ರೀವೀರರಾಘವಾಖ್ಯಃ ಸಂಖ್ಯಾವಾನ್ ಸ್ತೋತ್ರಮೇತದತನಿಷ್ಠ .. 103..
.. ಇತಿ ಶ್ರೀಶಿವಶತಕಂ ಸಂಪೂರ್ಣಂ ..

Proofread by Aruna Narayanan

——
Shri Shivashatakam

pdf was typeset on November 22, 2022

——
Please send corrections to sanskrit@cheerful.com

